


## مختار مسعود



پیدائش: ۱۹۲۶ء

وفات: ۲۰۱۷ء

تصانیف: سفر نصیب، لوح ایام، آوازِ دوست

## قطع الرّجال

**حاصلاتِ تعلُّم:** اس سبق کی تدریس کے بعد طلبہ اس قابل ہو جائیں گے کہ: ۱- طویل درسی متون کی تلخیص کر سکیں۔

۲- اخبارات اور جرائد میں خبروں، فیچروں، اداریوں، رپورٹوں، اشتہاروں اور خطوط کو سمجھ کر پڑھ سکیں۔ ۳- مختلف

قسم کے فارم پُر کر سکیں۔ مثلاً: ڈو میساں کل فارم، پی آر سی فارم، بینک کھاتا فارم، زکوٰۃ فارم، قومی بچت فارم، خدماتی افادی فارم (بخلی، پانی، گیس کنکشن فارم) وغیرہ۔

قطع میں موت ارزال ہوتی ہے اور قحط الرّجال میں زندگی۔ مرگ انبوہ کا جشن ہو تو قحط، حیات بے مصرف کا ماتم ہو تو قحط الرّجال۔ ایک عالم موت کی ناحقِ زحمت کا، دوسرا زندگی کی ناحق تہمت کا۔ ایک سماں حشر کا، دوسرا محض حشرات الارض کا۔ زندگی کے تعاقب میں رہنے والے قحط سے زیادہ قحط الرّجال کا غم کھاتے ہیں۔

۱۳ ستمبر ۱۹۳۸ء کا ذکر ہے، میں مسلم یونیورسٹی ہائی اسکول میں پانچویں جماعت کا طالب علم تھا۔ والد محترم نے فرمایا کہ آج ایک چینی مسلمان عالم ہمارے گھر چائے پر آئے گا، مجھے چاہیے کہ اس سے ملوں اور اس کا آٹو گراف حاصل کروں۔ مہمان کی آمد کی وجہ سے گھر میں سب مصروف تھے مگر اس تجویز کے بعد میری مصروفیت دوسروں سے کچھ زیادہ بڑھ گئی۔ نہ میرے پاس آٹو گراف الیم تھی نہ آٹو گراف حاصل کرنے کا تجربہ۔ میں اس کے آداب سے بالکل ناواقف تھا اور واقفیت حاصل کرنے کے لیے صرف دو گھنٹے ملے تھے۔ میں بازار گیا۔ ورمافوٹو گرافر کے یہاں بہت سے الیم پڑے تھے۔ مجھے نیلے رنگ کی یہ چھوٹی سی آٹو گراف الیم پسند آئی جس میں مختلف رنگوں کے صفحات لگے ہوئے تھے اور جلد پر الیم کا لفظ سنہر اچھا ہوا تھا۔ اس کی قیمت صرف بچھے آنے تھی۔ اس وقت بھی وہ الیم مجھے قیمتی لگی اور میں آج بھی اسے بیش قیمت سمجھتا ہوں، البتہ ان دونوں وجہ کچھ اور تھی اور ان دونوں کچھ اور۔ سہ پہر جب میں نے ناماؤس خال و خط کے مہمان کے سامنے اسے پیش کیا تو بڑی مانوس مسکراہٹ اور شفقت سے انھوں نے میری

طرف دیکھا، کچھ باتیں ابا جان سے کیں اور قلم ہاتھ میں لے کر چینی زبان میں تین سطریں لکھیں پھر ان کا لفظی ترجمہ انگریزی میں کر دیا اور دست خط کر کے الہم مجھے واپس کر دی۔ میں بہت خوش ہوا، حال آں کہ نہ چینی سمجھ میں آئی، نہ انگریزی۔ ہر اچھے آدمی کے گرد ایک ہالہ ہوتا ہے، اس کے نزدیک جائیں تو دل خود بہ خود منور ہو جاتا ہے۔ آج میں روشنی کے اس حلقوے میں پہلی بار داخل ہوا، اپنے اندر ہیرے چھٹتے ہوئے محسوس ہوئے۔ یہ خوشی کے ساتھ تعجب کی بات بھی تھی۔ اس چینی پروفیسر نے چینی زبان میں لکھنا شروع کیا تو مجھے حیرت ہوئی کہ سطریں اوپر سے نیچے کی طرف آتی ہیں۔ حیرت اُس وقت ڈور ہوئی جب یہ سمجھ آیا کہ ہر اچھی باتِ الہامی ہوتی ہے اور الہام نازل ہوا کرتا ہے۔ معزز مہمان نے چینی زبان میں میری الہم میں جو کچھ لکھا تھا اس کی قدر و قیمت مجھے بہت دنوں کے بعد معلوم ہوئی اور یہ بہت سے دن میں نے ایک تلاش میں صرف کیے ہیں۔

محمد ابراہیم شاکر یوچین تود سخنخط کرنے اور چائے پینے کے بعد رخصت ہو گئے، وہ ایک طویل سفر پر نکلے ہوئے تھے اور ان کے دست خط کی بہ دولت میں بھی ایک طویل سفر پر نکل کھڑا ہوا۔ میرا یہ سفر آج بھی جاری ہے۔ شروع میں یہ بات بڑی آسان لگی کہ کسی بڑے آدمی کے دستخط حاصل کیے جائیں۔ مگر جوں ہی میں نے دوسرا اور قائم اٹا اور سوچنے لگا کہ اب کس کے آٹو گراف لیے جائیں تو بات ہاتھ سے نکل گئی۔ میں نے والدِ محترم سے رہنمائی چاہی تو ہدایت ملی کہ آٹو گراف الہم کے صفحات ہوں یا زندگی کا اور قی سادہ، انھیں یوں ہی نہیں بھرنا چاہیے۔ جاؤ نگہِ انتخاب کو کام میں لاو، بڑے آدمی زندگی میں کم اور کتابوں میں زیادہ ملیں گے۔ ان سے تعارف کے لیے کار لائیل سے مدد مانگو، ان سے ملاقات کے لیے پلوٹارک کے پاس جاؤ۔ ان کو سمجھنے کے لیے سعدی سے لے کر سیموئیل سائل تک سب کے دروازے پر دستک دو۔ راہ کا نشان اتنا واضح ملا تو سفر شروع ہو گیا۔ پہلی منزل نہ عظیم مصنف تھے، نہ ضخیم کتابیں۔ یہ سفر تو بچوں کی کہانیوں کی چھوٹی سی گپ ڈنڈی پر شروع ہوا۔ اسکوں میں انعام تقسیم ہوئے تو ایک کتاب جس کا عنوان بہادر لڑکا تھا، میرے حصے میں آئی۔ یہ ایک ولندریزی بچے کی کہانی تھی جو سرما کی ایک شام سمندری پشتے پر جا رہا تھا کہ اس کی نظر ایک چھوٹے سے سوراخ پر پڑی۔ اس نے سوچا کہ اگر وہ گاؤں جا کر اس کی خبر کرے گا تو اتنی دیر میں پانی کے زور سے پشتے میں شگاف ہو جائے گا اور پھر وہ ساری بستیاں اور وہ سارے کھیت جو سطح سمندر سے نیچے ہیں، غرق ہو جائیں گے۔ وہ اس سوراخ پر ہاتھ رکھ کر بیٹھ گیا۔ رات آئی تو وہ اسی حالت میں سو گیا۔ پہلے سردی اور پھر موت سے اس کا جسم اکٹھا گیا مگر نہ خاصا ہاتھ جوں کا توں پشتے کے چھوٹے سے سوراخ پر کھا رہا۔ صبح ہوئی تو لوگوں نے دیکھا کہ ان کا محسن ایک بہادر لڑکا ہے۔ میرے سفر کی یہ پہلی منزل تھی۔ اس کا نقش دوسری ساری منزلوں سے گہرا اور روشن ہے۔ یہ منزل

جرأت اور قربانی کی منزل تھی، اس کے بہت سے نام ہیں اور وہ نام جس سے اس کی ساری عظمتیں عیاں ہوتی ہیں، شہادت کہلاتا ہے۔

میں نے آٹو گراف الہم کا ورق المٹا اور وہ سادہ نکل آیا۔ اگلے دو چار ورق بھی سادہ تھے۔ اس کے بعد کچھ اور دست خط ہیں اور ان کے بعد بہت سے ورق خالی ہیں۔ یہ الہم میں نے چونیس برس پہلے خریدی تھی اور اسے مسلسل استعمال کر رہا ہوں۔ اس کے باوجود اس کے نصف صفحات خالی ہیں۔ پچھلی تین دھائیوں میں سر کردہ افراد غول در غول ملے ہیں۔ انھیں بہت قریب سے دیکھا ہے مگر ابھی تک یہ الہم نہیں بھری، یہ ماجرا کیا ہے؟

شیخ یوسف سبریلی نے، جوابِ عربی کے مرشد تھے، ایک سیاہ بلی پائی ہوئی تھی۔ شیخ کی صحبت میں یہ بلی تزکیہ باطن کی منزلیں طے کر گئی۔ وہ بے ہنر سے نفرت اور بے غرض سے الفت کرتی اور ان دونوں کو شناخت کر لیتی۔ اولیا ملنے آتے توا درب سے بیٹھی رہتی، کوئی بے ذوق آنکھتا تو یہ اٹھ کر چلی جاتی۔ میں نے بہتیرا چاہا کہ قلب میں کچھ خاصیت و خصلت اس سیاہ بلی کی پیدا ہو جائے۔ اس کارنگ تو آگیا مگر اس کی مردم شناسی نہ آئی۔ کوشش البتہ جاری ہے اور اس کی نوعیت یہ ہے کہ میں نے جب بھی آٹو گراف الہم کو استعمال کے لیے ساتھ رکھا، پہلے دل میں جھانکا، اگر بلی اٹھ کر چلی جائے تو میں الہم کو جیب سے باہر نہیں نکالتا۔

(ماخذ: آوازِ دوست)

## مشق

**سوال ۱: مندرجہ ذیل سوالات کے جواب دیجیے:**

(الف) مصنف نے قحط ال الرجال میں زندگی کوارڈز اس کیوں کہا ہے؟

(ب) مہمان کی آمد سے مصنف کی مصر و فیت دوسروں سے کیوں زیادہ بڑھ گئی؟

(ج) مصنف کے والد نے ان کو آٹو گراف الہم کے صفحات کے پارے میں کیا بدایت کی؟

(د) مصنف نے ولندیزی پچے کو اپنے کس سفر کی پہلی منزل قرار دیا ہے اور کیوں؟

(ه) ولندیزی پچے کی کہانی سے کیا سبق ملتا ہے؟

(و) مصنف نے شیخ یوسف سبریلی کی بلی کی کون سی خاصیت اپنانے کی کوشش کی اور کیوں؟

(ز) اس سبق میں آٹو گراف کا کیا مقصد بیان کیا گیا ہے؟

(ح) مردم شناسی سے کیا مراد ہے؟

**سوال ۲: مندرجہ ذیل اقتباسات کی تصریح بے حوالہ سیاق و سبق کیجیے:**

- (الف) ”ہر اچھے آدمی کے گرد ایک ہالہ ہوتا ہے، اس کے نزدیک جائیں تو دل خود بے خود منور ہو جاتا ہے۔“
- (ب) ”وہ بے ہنر سے نفرت اور بے غرض سے الفت کرتی اور ان دونوں کو شناخت کر لیتی۔ اولیا ملنے آتے تو ادب سے بیٹھی رہتی، کوئی بے ذوق آنکھتا تو یہ اٹھ کر چلی جاتی۔“

**سوال ۳: مندرجہ ذیل الفاظ اور تراکیب اپنے جملوں میں استعمال کیجیے:**

ارزاں-مرگِ انبوہ-حضرات الارض-منور-الہام-نگہِ انتخاب-تزکیہ

**سوال ۴: درست جواب پر (✓) کا نشان لگائیے:**

۱- تحفہ میں موت ہوتی ہے:

(الف) ارزاس (ب) وافر (ج) دُشوار (د) آسان

۲- الہم کی قیمت تھی:

(الف) چار آنے (ب) چھے آنے (ج) آٹھ آنے (د) دس آنے

۳- مصنف کے خیال میں ہر اچھی بات ہوتی ہے:

(الف) خیالی (ب) خُودکلامی (ج) تصوّراتی (د) الہامی

۴- لفظ "قطار الرجال" کا مطلب ہے:

(الف) افراد کی کمی (ب) قوم کی آبادی کی کمی

(ج) قوم میں پیشہ وروں کی کمی (د) دنالوگوں کی کمی

۵- مصنف کے نزدیک الہم آج بھی بیش قیمت ہے:

(الف) مختلف رنگوں کی وجہ سے

(ب) کم قیمت میں ملنے کی وجہ سے

(ج) جلد پر لفظ "الہم" سنہری چھپا ہونے کی وجہ سے

(د) عمدہ تحریروں کی وجہ سے

سوال ۵: ہمیں اس سبق سے کیا پیغام ملتا ہے؟

سوال ۶: اس سبق کی تلفیض کیجیے۔

### مرکب جملوں کا صحیح استعمال:

دو مرکب جملوں کو اس طرح ایک ہی ساتھ لکھنا کہ حروف علامت یعنی کیوں کہ، بلکہ، البتہ، مگر، لہذا، و گرنہ، اس لیے یا چنانچہ جملوں کے مفہوم کو صحیح طور پر قائم رہ سکے۔ مثلاً: کتاب تو میرے پاس ہے مگر دوسرا نہیں۔ آپ سے تو مجھے کچھ کام نہیں البتہ آپ کے بھائی جان سے ملنا چاہتا ہوں۔

سوال ۷: آپ اس کتاب میں سے ایسے چند جملے تلاش کر کے اپنی کاپی میں لکھیے۔

### سرگرمیاں

۱- طلبہ انفرادی یا گروہی سرگرمی کے طور پر اخبارات و جرائد کا مطالعہ کر کے ان میں شائع شدہ خبروں، فیچروں، اداریوں، رپورٹوں، اشتہاروں اور خطوط کی نشان دہی کریں گے۔

۲- طلبہ روزمرہ زندگی سے متعلق مختلف قسم کے فارم جمع کریں گے اور انھیں ساتھیوں کے مشورے یا معلم کی رہنمائی میں پُر کریں گے۔

### برائے اساتذہ

۱- اخبارات و جرائد کی زینت بننے والے لوازے کی نو عیتوں میں موجود فرق سے طلبہ کو آگاہ کیجیے۔

۲- روزمرہ زندگی میں کام آنے والے مختلف قسم کے فارم حاصل کرنے، سمجھنے اور انھیں پُر کرنے میں طلبہ کی مدد کیجیے۔

